

॥ ఓం నమో వేంకటేశాయ ॥

శ్రీ వేంకటేశ్వర భక్తి భాసనం

శ్రీమద్భాగవతం

శ్రీ కృష్ణజన్మాష్టమి సందర్భంగా ప్రత్యేక కార్యక్రమం

06-09-2023

సాయంత్రం 6 గం॥ అ నుండి గం॥ 7.30 ని॥ల వరకు

దశమస్కంధము

2, 3వ అధ్యాయాల శ్లోక పారాయణం

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎస్.ఎన్. మారుతి గార్లచే...



॥ ఓం నమో వేంకటేశాయ ॥

06.09.2023 - బుధవారం (64వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేషతల్పవిరక్తాయ శేషశైల నివాసినే ।

శేషజీవానురక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్రప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం

వ్యాస ప్రవాళ శుక కోరక సూత పుష్పాం

లీలా కథావగత భూమ యశస్సుగంధాం

వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

దశమస్కంధః

ద్వితీయోఽధ్యాయః - 2

అథ శ్రీమద్భాగవతే పారమహంస్యాం సంహితాయాం ద్వితీయోఽధ్యాయః

శ్రీశుక ఉవాచ

ప్రలంబ బక చాణూర తృణావర్త మహాశనైః

ముష్టికారిష్టద్వివిదపూతనాకేశిధేనుకైః

॥ 10-2-1 ॥

అన్యైశ్చాసురభూపాలైః బాణభౌమాదిభిర్యుతః

యదూనాం కదనం చక్రే బలీ మాగధసంశ్రయః

॥ 10-2-2 ॥

తే పీడితా నివివిశుః కురుపాంచాల కేకయాన్

సాల్వాన్ విదర్భాన్ నిషధాన్ విదేహాన్ కోసలానపి

॥ 10-2-3 ॥

ఏకే తమనురుంధానాః జ్ఞాతయః పర్యుపాసతే

హతేషు షట్సు బాలేషు దేవక్యా ఔగ్రసేనినా

॥ 10-2-4 ॥

సప్తమో వైష్ణవం ధామ యమనంతం ప్రచక్షతే

గర్భో బభూవ దేవక్యాః హర్షశోకవివర్ధనః

॥ 10-2-5 ॥

భగవానపి విశ్వాత్మా విదిత్వా కంసజం భయమ్

యదూనాం నిజనాథానాం యోగమాయాం సమాదిశత్

॥ 10-2-6 ॥

గచ్ఛ దేవి వ్రజం భద్రే గోపగోభిరలంకృతమ్

రోహిణీ వసుదేవస్య భార్యాఽఽస్తీ నందగోకులే

అన్యాశ్చ కంససంవిగ్నాః వివరేషు వసంతి హి

॥ 10-2-7 ॥

దధార సర్వాత్మకమాత్మభూతం

కాష్ఠా యథానందకరం మనస్తః

॥ 10-2-18 ॥

సా దేవకీ సర్వజగన్నివాస-

నివాసభూతా నితరాం న రేజే

భోజేంద్రగేహేఽగ్నిశిఖేవ రుద్ధా

సరస్వతీ జ్ఞానఖలే యథా సతీ

॥ 10-2-19 ॥

తాం వీక్ష్య కంసః ప్రభయాజితాంతరాం

విరోచయంతీం భవనం శుచిస్మితామ్

ఆహైష మే ప్రాణహరో హరిర్గుహం

ధ్రువం శ్రితో యన్న పురేయమీదృశీ

॥ 10-2-20 ॥

కిమద్య తస్మిన్ కరణీయమాశు మే

యదర్థతంత్రో న విహంతి విక్రమమ్

స్త్రియాః స్వసుర్గురుమత్యా వధోఽయం

యశః శ్రియం హంత్యనుకాలమాయుః

॥ 10-2-21 ॥

స ఏష జీవన్ ఖలు సంపరేతో

వర్తేత యోఽత్యంతనృశంసితేన

దేహే మృతే తం మనుజాః శపంతి

గంతా తమోఽంధం తనుమానినో ధ్రువమ్

॥ 10-2-22 ॥

ఇతి ఘోరతమాద్భావాత్ సన్నివృత్తః స్వయం ప్రభుః

ఆస్తే ప్రతీక్షంస్తజ్జన్మ హరేర్వైరానుబంధకృత్

॥ 10-2-23 ॥

ఆసీనః సంవిశంస్తిష్ఠన్ భుంజానః పర్యటన్ మహీమ్

చింతయానో హృషీకేశమపశ్యత్తన్మయం జగత్

॥ 10-2-24 ॥

బ్రహ్మో భవశ్చ తత్రైత్య మునిభిర్నారదాదిభిః

దేవైః సానుచరైః సాకం గీర్భిర్బ్రుషణమైడయన్

॥ 10-2-25 ॥

సత్యవ్రతం సత్యపరం త్రిసత్యం
సత్యస్య యోనిం నిహితం చ సత్యే
సత్యస్య సత్యమృతసత్యనేత్రం
సత్యాత్మకం త్వాం శరణం ప్రపన్నాః

॥ 10-2-26 ॥

ఏకాయనోఽసౌ ద్విఫలస్త్రిమూలః
చతురసః పంచవిధః షడాత్మా
సప్తత్వగష్టవిటపో నవాక్షో
దశచ్ఛదీ ద్విఖగో హ్యదివృక్షః

॥ 10-2-27 ॥

త్వమేక ఏవాఽస్య సతః ప్రసూతిః
త్వం సన్నిధానం త్వమనుగ్రహశ్చ
త్వన్మాయయా సంవృతచేతసస్త్వాం
పశ్యంతి నానా న విపశ్చితో యే

॥ 10-2-28 ॥

బిభర్షి రూపాణ్యవబోధ ఆత్మా
క్షేమాయ లోకస్య చరాచరస్య
సత్తోపపన్నాని సుఖావహాని
సతామభద్రాణి ముహూః ఖలానామ్

॥ 10-2-29 ॥

త్వయ్యంబుజాక్షాఖిలసత్త్వధామ్ని
సమాధినావేశితచేతసైకే
త్వత్పాదపోతేన మహత్మతేన
కుర్వంతి గోవత్సపదం భవాభిమ్

॥ 10-2-30 ॥

స్వయం సముత్తీర్య సుదుస్తరం ద్యుమన్
భవార్ణవం భీమమదభ్రసౌహృదాః

భవత్పదాంభోరుహనావమత్ర తే
నిధాయ యాతాః సదనుగ్రహో భవాన్

॥ 10-2-31 ॥

యేఽన్యేఽరవిందాక్ష విముక్తమానినః
త్వయ్యస్తభావాదవిశుద్ధ బుద్ధయః
ఆరుహ్య కృచ్ఛేణ పరం పదం తతః
పతంత్యధోఽనాదృతయుష్మదంఘ్రయః

॥ 10-2-32 ॥

తథా న తే మాధవ తావకాః క్వచిద్
భ్రశ్యంతి మార్గాత్త్వయి బద్ధసౌహృదాః
త్వయా భిగుప్తా విచరంతి నిర్భయాః
వినాయకానీకపమూర్ధసు ప్రభో

॥ 10-2-33 ॥

సత్త్వం విశుద్ధం శ్రయతే భవాన్ స్థితౌ
శరీరిణాం శ్రేయ ఉపాయనం వపుః
వేదక్రియా యోగతపస్సమాధిభిః
తవార్హణం యేన జనః సమీహతే

॥ 10-2-34 ॥

సత్త్వం న చేద్ధాతరిదం నిజం భవేత్
విజ్ఞానమజ్ఞానభిదాపమార్జనమ్
గుణప్రకాశైరనుమీయతే భవాన్
ప్రకాశతే యస్య చ యేన వా గుణః

॥ 10-2-35 ॥

న నామరూపే గుణకర్మజన్మభిః
నిరూపితవ్యే తవ తస్య సాక్షిణః
మనోవచోభ్యామనుమేయవర్తనో
దేవ క్రియాయాం ప్రతియంత్యథా పి హి

॥ 10-2-36 ॥

శృణ్వన్ గృణన్ సంస్మరయంశ్చ చింతయన్
నామాని రూపాణి చ మంగలాని తే

క్రియాసు యస్త్వచ్చరణారవిందయోః

ఆవిష్టచేతా న భవాయ కల్పతే

॥ 10-2-37 ॥

దిష్ట్యా హరేఽస్యా భవతః పదో భువో

భారోఽపనీతస్తవ జన్మనేశితుః

దిష్ట్యాంకితాం త్వత్పదకైః సుశోభనైః

ద్రక్ష్యామ గాం ద్యాం చ తవానుకంపితామ్

॥ 10-2-38 ॥

న తేఽభవస్యేశ భవస్య కారణం

వినా వినోదం బత తర్కయామహే

భవో నిరోధః స్థితిరప్యవిద్యయా

కృతా యతస్త్వయ్యభయాశ్రయాత్మని

॥ 10-2-39 ॥

మత్స్యాశ్వకచ్ఛపన్యసింహవరాహహంస-

రాజన్యవిప్రవిబుధేషు కృతావతారః

త్వం పాసి నస్త్రిభువనం చ యథాధునేశ

భారం భువో హర యదూత్తమ వందనం తే

॥ 10-2-40 ॥

దిష్ట్యాఽంబ తే కుక్షిగతః పరః పుమాన్

అంశేన సాక్షాద్భగవాన్ భవాయ నః

మాభూద్భయం భోజపతేర్ముమూర్షోః

గోప్తా యదూనాం భవితా తవాత్మజః

॥ 10-2-41 ॥

శ్రీ శుక ఉవాచ

ఇత్యభిష్టాయ పురుషం యద్రూపమనిదం యథా

బ్రహ్మేశానౌ పురోధాయ దేవాః ప్రతియయుర్దివమ్

॥ 10-2-42 ॥

ఇతి శ్రీమద్భాగవతే పారమహంస్యాం సంహితాయాం ట్వితీయోఽధ్యాయః

తమద్భుతం బాలకమంబుజేక్షణం
చతుర్భుజం శంఖగదార్యదాయుధమ్
శ్రీవత్సలక్ష్మం గళశోభికొస్తుభం
పీతాంబరం సాంద్రపయోదసౌభగమ్

॥ 10-3-9 ॥

మహార్హ వైదూర్యకిరీటకుండల-
త్విషా పరిష్వక్త సహస్రకుంతలమ్
ఉద్దామకాంచ్యంగదకంకణాదిభిః
విరోచమానం వసుదేవ ఐక్షత

॥ 10-3-10 ॥

స విస్మయోత్ఫుల్ల విలోచనో హరిం
సుతం విలోక్యానకదుందుభిస్తదా
కృష్ణావతారోత్సవసంభ్రమోఽస్మృశన్
ముదా ద్విజేభ్యోఽయుతమాప్లుతో గవామ్

॥ 10-3-11 ॥

అధైనమస్తాదవధార్య పూరుషం
పరం నతాంగః కృతధీః కృతాంజలిః .
స్వరోచిషా భారత సూతికాగృహం
విరోచయంతం గతభీః ప్రభావవిత్

॥ 10-3-12 ॥

వసుదేవ ఉవాచ

విదితోఽసి భవాన్ సాక్షాత్ పురుషః ప్రకృతేః పరః
కేవలానుభవానందస్వరూపః సర్వబుద్ధిదృక్

॥ 10-3-13 ॥

స ఏవ స్వప్రకృత్యేదం సృష్ట్వాగ్రే త్రిగుణాత్మకమ్
తదను త్వం హ్యప్రవిష్టః ప్రవిష్ట ఇవ భావ్యసే

॥ 10-3-14 ॥

యథేమేఽవికృతా భావాస్తథా తే వికృతైః సహ

నానావీర్యాః పృథగ్భూతాః విరాజం జనయంతి హి || 10-3-15 ||

సన్నిపత్య సముత్పాద్య దృశ్యంతేనుగతా ఇవ
ప్రాగేవ విద్యమానత్వాన్న తేషామిహ సంభవః || 10-3-16 ||

ఏవం భవాన్ బుద్ధ్యనుమేయలక్షణైః
గ్రాహ్యైర్గుణైః సన్నపి తద్గుణాగ్రహః
అనావృతత్వాద్భహిరంతరం న తే
సర్వస్య సర్వాత్మన ఆత్మవస్తునః || 10-3-17 ||

య ఆత్మనో దృశ్యగుణేషు సన్నితి
వ్యవస్యతే స్వవ్యతిరేకతోబుధః
వినానువాదం న చ తస్మనీషితం
సమ్యక్ యతస్తక్తముపాదదత్ పుమాన్ || 10-3-18 ||

త్వతోస్య జన్మస్థితిసంయమాన్ విభో
వదంత్యనీహోదగుణాదవిక్రియాత్
త్వయీశ్వరే బ్రహ్మణి నో విరుద్ధ్యతే
త్వదాశ్రయత్వాదుపచర్యతే గుణైః || 10-3-19 ||

స త్వం త్రిలోకస్థితయే స్వమాయయా
బిభర్షి శుక్లం ఖలు వర్ణమాత్మనః
సర్గాయ రక్తం రజసోపబృంహితం
కృష్ణం చ వర్ణం తమసా జనాత్యయే || 10-3-20 ||

త్వమస్య లోకస్య విభో రిరక్షిషుః
గృహేవతీర్ణోసి మమాఖిలేశ్వర
రాజన్యసంజ్ఞాసురకోటియూథపైః
నిర్ఘ్నాహ్యమానా నిహనిప్యసే చమూః || 10-3-21 ||

అయం త్వసభ్యస్తవ జన్మ నౌ గృహే
శ్రుత్వాగ్రజాంస్తే న్యవధీత్సురేశ్వర
స తేవతారం పురుషైః సమర్పితం
శ్రుత్వాధునైవాభిసరత్యుదాయుధః

॥ 10-3-22 ॥

శ్రీ శుక ఉవాచ

అధైనమాత్మజం వీక్ష్య మహాపురుషలక్షణమ్
దేవకీ తముపాధావత్ కంసాద్భీతా శుచిస్మితా
దేవక్యవాచ

॥ 10-3-23 ॥

రూపం యత్తత్ ప్రాహురవ్యక్తమాద్యం
బ్రహ్మ జ్యోతిర్నిర్గుణం నిర్వికారమ్ .
సత్తామాత్రం నిర్విశేషం నిరీహం
స త్వం సాక్షాద్విష్ణురధ్యాత్మదీపః

॥ 10-3-24 ॥

నష్టే లోకే ద్విపరార్థావసానే
మహాభూతేష్వాదిభూతం గతేషు
వ్యక్తైవ్యక్తం కాలవేగేన యాతే
భవానేకః శిష్యతే శేషసంజ్ఞః

॥ 10-3-25 ॥

యోయం కాలస్తస్య తేవ్యక్తబంధో
చేష్టామాహుశ్చేష్టతే యేన విశ్వమ్
నిమేషాదిర్వత్సరాంతో మహీయాన్
తం త్వేశానం క్షేమధామ ప్రపద్యే

॥ 10-3-26 ॥

మర్త్యో మృత్యువ్యాకభీతః పలాయన్
లోకాన్ సర్వాన్ నిర్భయం నాధ్యగచ్ఛత్

త్వత్పాదాబ్జం ప్రాప్య యదృచ్ఛయాద్య
స్వస్థః శేతే మృత్యురస్మాదపైతి

॥ 10-3-27 ॥

స త్వం ఘోరాదుగ్రసేనాత్మజాన్మః
త్రాహి త్రస్తాన్ భృత్యవిత్రాసహాసి
రూపం చేదం పౌరుషం ధ్యానధిష్ఠ్యం
మా ప్రత్యక్షం మాంసదృశాం కృషీష్ఠాః

॥ 10-3-28 ॥

జన్మ తే మయ్యసౌ పాపో మా విద్యాన్మధుసూదన
సముద్విజే భవద్ధేతోః కంసాదహమధీరధీః
ఉపసంహర విశ్వాత్మాన్ అదో రూపమలౌకికమ్
శంఖచక్రగదాపదృశ్రియా జుష్టం చతుర్భుజమ్

॥ 10-3-29 ॥

॥ 10-3-30 ॥

విశ్వం యదేతత్ స్వతనౌ నిశాంతే
యథావకాశం పురుషః పరో భవాన్
బిభర్తి సోఽయం మమ గర్భగోఽభూత్
అహో నృలోకస్య విడంబనం హి తత్

॥ 10-3-31 ॥

శ్రీ భగవానువాచ

త్వమేవ పూర్వసర్గేఽభూః పృశ్నిః స్వాయంభువే సతి
తదా యం సుతపా నామ ప్రజాపతిరకల్మషః

॥ 10-3-32 ॥

యువాం వై బహ్మణాదిష్టౌ ప్రజాసర్గే యదా తతః
సన్నియమ్యేంద్రియగ్రామం తేపాథే పరమం తపః

॥ 10-3-33 ॥

వర్షవాతాతపహిమఘర్మకాలగుణానను
సహమానౌ శ్వాసరోధవినిర్ధాతమనోమలౌ

॥ 10-3-34 ॥

శీర్ణపర్ణానిలాహారావుపశాంతేన చేతసా
మత్తః కామానభీష్పంతౌ మదారాధనమీహతుః

॥ 10-3-35 ॥

ఏవం వాం తప్యతోస్తీవ్రం తపః పరమదుష్కరమ్
దివ్యవర్షసహస్రాణి ద్వాదశేయుర్మదాత్మనోః

॥ 10-3-36 ॥

తదా వాం పరితుష్టోఽహమ్ అమునా వపుషానఘే
తపసా శ్రద్ధయా నిత్యం భక్త్యా చ హృది భావితః

॥ 10-3-37 ॥

ప్రాదురాసం వరదరాడ్యువయోః కామదిత్యయా
వ్రియతాం వర ఇత్యుక్తే మాదృశో వాం వృతః సుతః

॥ 10-3-38 ॥

అజుష్టగ్రామ్యవిషయావనపత్యౌ చ దంపతీ
న వవ్రాధేఽపవర్గం మే మోహితౌ మమ మాయయా

॥ 10-3-39 ॥

గతే మయి యువాం లబ్ధ్వా వరం మత్సదృశం సుతమ్
గ్రామ్యాన్ భోగానభుంజాథాం యువాం ప్రాప్తమనోరథౌ

॥ 10-3-40 ॥

అదృష్ట్వాన్యతమం లోకే శీలౌదార్యగుణైః సమమ్
అహం సుతో వామ్ అభవం పృశ్నిగర్భ ఇతి శ్రుతః

॥ 10-3-41 ॥

తయోర్వాం పునరేవాహమదిత్యామాస కశ్యపాత్
ఉపేంద్ర ఇతి విఖ్యాతో వామనత్వాచ్చ వామనః

॥ 10-3-42 ॥

తృతీయేఽస్మిన్ భవేఽహం వై తేనైవ వపుషాథ వామ్
జాతో భూయస్తయోరేవ సత్యం మే వ్యాప్యతం సతి

॥ 10-3-43 ॥

ఏతద్వాం దర్శితం రూపం ప్రాగ్జన్మస్మరణాయ మే
నాఽన్యథా మద్భవం జ్ఞానం మర్త్యలింగేన జాయతే

॥ 10-3-44 ॥

యువాం మాం పుత్రభావేన బ్రహ్మభావేన చాఽసకృత్
చింతయంతౌ కృతస్నేహౌ యాస్యేథే మద్గతిం పరామ్

॥ 10-3-45 ॥

శ్రీశుక ఉవాచ

ఇత్యుక్త్వాసీద్ధరిస్తూష్టిం భగవానాత్మమాయయా
పిత్రోః సంపశ్యతోః సద్యో బభూవ ప్రాకృతః శిశుః

॥ 10-3-46 ॥

తతశ్చ శౌరిర్భగవత్ప్రచోదితః
సుతం సమాదాయ స సూతికాగృహాత్
యదా బహిర్గంతుమియేష తర్హజా
యా యోగమాయాజని నందజాయయా

॥ 10-3-47 ॥

తయా హృతప్రత్యయసర్వవృత్తిషు
ద్వాఃస్థేషు పౌరేష్వపి శాయితేష్వథ
ద్వారస్తు సర్వాః పిహితా దురత్యయాః
బృహత్కపాటాయసకీలశృంఖలైః

॥ 10-3-48 ॥

తాః కృష్ణవాహే వసుదేవ ఆగతే
స్వయం వ్యవర్యంత యథా తమో రవేః
వవర్ష పర్జన్య ఉపాంశుగర్జితః
శేషోఽన్వగాద్ వారి నివారయన్ ఫణైః

॥ 10-3-49 ॥

మఘోని వర్షత్యసకృద్యమానుజా
గంభీరతోయోఘజవోర్మిఫేనిలా
భయానకావర్తశతాకులా నదీ
మార్గం దదౌ సింధురివ శ్రియః పతేః

॥ 10-3-50 ॥

నందవ్రజం శౌరిరుపేత్య తత్ర తాన్
గోపాన్ ప్రసుప్తానుపలభ్య నిద్రయా
సుతం యశోదాశయనే నిధాయ తత్
సుతాముపాదాయ పునర్బుహానగాత్

॥ 10-3-51 ॥

దేవక్యాః శయనే న్యస్య వసుదేవోఽథ దారికామ్
ప్రతిముచ్య పదోర్లోహమాస్తే పూర్వవదావృతః

॥ 10-3-52 ॥

యశోదా నందపత్నీ చ జాతం పరమబుధ్యత
న తల్లింగం పరిశ్రాంతా నిద్రయాపగతస్పృతిః

॥ 10-3-53 ॥

ఇతి శ్రీమదాగవతే పారమహంస్యాం సంహితాయాం తృతీయోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
